

2009 కరెంట్ అఫైర్స్ స్పెషల్

క్రీడలు



ఐసీసీ టెస్ట్ ర్యాంకింగ్స్ లో నెం.1గా నిలిచిన ఇండియా

జనవరి:

- మంగళూరులో ముగిసిన నేషనల్ 'ఎ' చెస్ టోర్నమెంట్స్ లో కోల్ కతా కు చెందిన గ్రాండ్ మాస్టర్ శేఖర్ గంగూలి టైటిల్ నిలబెట్టుకున్నారు. ఈయన వరుసగా ఆరోసారి ఈ టైటిల్ సాధించి రికార్డు సృష్టించారు.
- శ్రీలంక క్రికెటర్ ముత్తయ్య మురళీధరన్ వన్డే క్రికెట్ మ్యాచ్ లో 500 వికెట్లు తీసిన రెండో క్రికెటర్ గా రికార్డు సృష్టించారు. పాక్ బౌలర్ వసీం అక్రం ఈ రికార్డును సాధించిన తొలి క్రికెటర్. 768 వికెట్లు తీసిన మురళీ టెస్టుల్లో మొదటి స్థానంలో ఉన్నారు.
- ఆండి ముర్రే (బిటన్), రాఫెల్ నాదల్ (స్పెయిన్)ను ఓడించి అబు దాబి టెన్నిస్ ట్రోఫీని గెలుచుకున్నారు.
- పాట్నాలో జరిగిన నేషనల్ సీనియర్ టేబుల్ టెన్నిస్ ఛాంపియన్ షిప్ సింగిల్స్ టైటిల్ ను ఆంధ్ర ప్రదేశ్ కు చెందిన డిఫెండింగ్ ఛాంపియన్ ఆచంట శరత్ కుమార్ గెలుచుకున్నారు. మహిళల టైటిల్ ను కె.శామిని గెలుచుకుంది.
- ఫిఫా (అంతర్జాతీయ పుట్ బాల్ సమాఖ్య) 2008 అత్యుత్తమ పుట్ బాల్ క్రీడాకారుడిగా పోర్చుగల్ కు చెందిన క్రిస్టియానో రోనాల్డో ఎంపికయ్యారు. ఇతనికి 2008 ఐరోపా ఉత్తమ పుట్ బాలర్ అవార్డు కూడా దక్కింది. మహిళల్లో బ్రెజిల్ క్రీడాకారిణి మార్టాకు ఉత్తమ క్రీడాకారిణి అవార్డు లభించింది.
- విజయవాడలో జనవరి 11న ముగిసిన నేషనల్ సీనియర్ ట్రో బాల్ ఛాంపియన్ షిప్ మహిళల టైటిల్ ను ఆంధ్రప్రదేశ్, పురుషుల టైటిల్ ను ఢిల్లీ గెలుచుకున్నాయి.
- హైదరాబాద్ లో జరిగిన ఫైనల్లో ఉత్తరప్రదేశ్ ను ఓడించడం ద్వారా ముంబై జట్టు విజేతగా నిలిచి 38వ సారి రంజీ ట్రోఫీని గెలుచుకుంది.



ముత్తయ్య మురళీధరన్



క్రిస్టియానో రోనాల్డో

- రష్యా క్రీడాకారిణి ఎలెనా దెమెంటియోవా తన దేశానికే చెందిన దినారా సఫినాను ఓడించి సిడ్నీ ఇంటర్నేషనల్ టెన్నిస్ చాంపియన్షిప్‌ను గెలచుకుంది.

ఫిబ్రవరి:

- భూపతి, సానియాలకు మిక్స్డ్ డబుల్స్

మహేష్ భూపతి, సానియా మీర్జా జంట ఆస్ట్రేలియన్ ఓపెన్ మిక్స్డ్ డబుల్స్ టైటిల్‌ను గెలుచు కుంది. వీరు నధాలీ డెవి (ఫ్రాన్స్), ఆండీ రామ్ (ఇజ్రాయెల్)ను ఓడిం చారు. ఇది భారత్‌కు తొలి గ్రాండ్‌స్లామ్ మిక్స్డ్ డబుల్స్ టైటిల్. గ్రాండ్‌స్లామ్ సాధించిన తొలి భారతీయ మహిళగా సానియా రికార్డు సృష్టించింది. భూపతికి ఇది 11వ గ్రాండ్ స్లామ్, ఏడో మిక్స్డ్ డబుల్స్ టైటిల్.



సానియా - భూపతి

- విలియమ్స్ సిస్టర్స్‌కు మహిళా డబుల్స్

అమెరికన్ సిస్టర్స్ సెరెనా విలియమ్స్, వీనస్ విలియమ్స్ ఆస్ట్రేలియన్ ఓపెన్ మహిళ డబుల్స్ టైటిల్ గెలుచుకున్నారు. ఫైనల్ మ్యాచ్‌లో అయ్ సుగియామ (జపాన్), హంతుచోవా (స్లోవేకియా) జంటను ఓడించారు. వీరికిది మూడో ఆస్ట్రే లియన్ ఓపెన్ టైటిల్.

- సెరెనాకు మహిళ సింగిల్స్:


సెరెనా విలియమ్స్ (అమెరికా) ఫైనల్లో దినారా సఫీనా (రష్యా)ను ఓడించి మహిళ సింగిల్స్ టైటిల్ గెలుచుకుంది. ఈమెకు ఇది పదో గ్రాండ్‌స్లామ్ టైటిల్.

- నాదల్‌కు పురుషుల సింగిల్స్

పురుషుల సింగిల్స్ టైటిల్‌ను రాఫెల్ నాదల్(స్పెయిన్) ఫైనల్లో రోజర్ ఫెడరర్ (స్విట్జర్లాండ్)ను ఓడించి గెలుచుకున్నాడు. ఇది నాదల్‌కు తొలి ఆస్ట్రేలియన్ ఓపెన్ టైటిల్.

- పురుషుల డబుల్స్ టైటిల్

పురుషుల డబుల్స్ టైటిల్‌ను బాబ్-మైక్ బ్రియాన్ (అమెరికా) జంట గెలుచుకుంది. వీరు మహేష్‌భూపతి (భారత్), మార్క్ నోల్స్ (బహ మాస్)ను ఓడించి టైటిల్ సాధించారు.



రాఫెల్ నాదల్

- యూకీ భాంబ్రీకి జూనియర్ చాంపియన్షిప్

భారత్‌కు చెందిన యూకీ భాంబ్రీ (ఢిల్లీ) జూనియర్ బాలుర సింగిల్స్ చాంపియన్షిప్ గెలుచుకున్నాడు. అలెగ్జాండ్రోస్ ఫెర్డినాండోస్ (జర్మనీ)పై విజయం సాధించారు. ఈ టైటిల్‌ను గెలుచుకున్న తొలి భారతీయుడు భాంబ్రీ. గతంలో జూనియర్ టైటిల్స్‌ను రామనాథన్ కృష్ణన్ (1954 వింబుల్డన్), రమేష్ కృష్ణన్ (1979 ఫ్రెంచ్, వింబు ల్డన్), లియాండర్ పేస్ (1991 యు.ఎస్) సాధించారు.



యూకీ భాంబ్రీ

- శ్రీలంక బౌలర్ ముత్తయ్య మురళీధరన్ వన్డేలో మొత్తం 503 వికెట్లు తీయడంతో అత్యధిక వికెట్లు తీసిన బౌలర్‌గా రికార్డు సృష్టించాడు. భారత్-శ్రీలంక మధ్య

జరుగుతున్న క్రికెట్ టోర్నమెంట్ నాలుగో వన్డే మ్యాచ్ లో వికెట్ తీయడం ద్వారా అతను ఈ రికార్డు సాధించాడు. గతంలో పాకిస్తాన్ బౌలర్ వసీం అక్రమ్ 502 రికార్డును మురళీధరన్ అధిగమించాడు.

- శ్రీలంకతో జరిగిన ఐదు వన్డేల సిరీస్ ను భారత్ 4-1 తేడాతో గెలుచుకుంది. యువరాజ్ సింగ్ 'మ్యాన్ ఆఫ్ ది సిరీస్'గా ఎంపికయ్యాడు.
- మాజీ క్రికెటర్ గుండప్ప విశ్వనాథ్ కు 2007-08 సంవత్సరానికి ప్రఖ్యాత కల్నల్ సి.కె.నాయుడు టైఫ్ టైం అచీవ్మెంట్ అవార్డు లభించింది. ఈ అవార్డు కింద రూ. 15 లక్షల నగదు బహూకరిస్తారు.
- దులీప్ ట్రోఫీ-2008-09ను వెస్ట్ జోన్ గెలుచుకుంది. చెన్నైలో ముగిసిన ఈ క్రికెట్ మ్యాచ్ లో సౌత్ జోన్ ను ఓడించి ట్రోఫీని కైవసం చేసుకుంది.
- చండీగఢ్ లో ముగిసిన పంజాబ్ గోల్డ్ కప్ హాకీ ట్రోఫీని నెదర్లాండ్స్ కైవసం చేసుకుంది. ఈ జట్టు ఫైనల్ లో భారత్ పై నెగ్గి.. నెదర్లాండ్స్ కైవసం చేసుకుంది.
- అత్యుత్తమ దేశీయ క్రికెటర్ 2007-08గా సెహ్వాగ్ ను బీసీసీఐ ఎంపిక చేసింది. ఈ అవార్డు కింద సెహ్వాగ్ కు రూ. 5 లక్షలు అందజేస్తారు. భారత్ మహిళా క్రికెట్ జట్టు మాజీ కెప్టెన్ మిథాలీరాజ్ ఉత్తమ మహిళా క్రికెటర్ గా ఎంపికయ్యారు.
- భారత్ గోల్ఫ్ క్రీడాకారుడు జీవ్ మిల్కాసింగ్ కు 'జానీ వాకర్ ఆసియన్ ఫ్లేయర్ ఆఫ్ ది ఇయర్' అవార్డు రెండోసారి దక్కింది.



మ్యాన్ ఆఫ్ ది సిరీస్



వీరేందర్ సెహ్వాగ్

మార్చి:


- న్యూజిలాండ్ తో జరిగిన హాకీ సిరీస్ ను భారత్ 2-0 తేడాతో గెలుచుకుంది. మార్చి 1న ఆక్లాండ్ లో జరిగిన నాలుగో మ్యాచ్ లో భారత్ గెలిచింది. నాలుగు టెస్ట్ మ్యాచ్ ల సిరీస్ లో రెండింటిలో భారత్ గెలువగా మరో రెండు డ్రాగా ముగిసాయి.
- ఇటలీకి చెందిన మహిళా స్విమ్మర్ ఫెడెరికా పెలెగ్రినీ 200 మీటర్ల ఫ్రీస్టయిల్ విభాగంలో ప్రపంచ రికార్డు సృష్టించింది. ఇటాలియన్ స్విమ్మింగ్ చాంపియన్ షిప్ లో పెలెగ్రినీ 200 మీటర్ల దూరాన్ని 1 ని.54.47 సెకన్లతో పూర్తి చేసి 1ని. 54.82 సెకన్లతో తన పేరిటే ఉన్న ప్రపంచ రికార్డును తిరగ రాసింది.
- మలేషియాలో ముగిసిన నాలుగు దేశాల హాకీ టోర్నమెంట్ ను పాకిస్తాన్ గెలుచుకుంది. ఫైనల్ లో పాక్, భారత్ ను 3-2 గోల్స్ తో ఓడించింది.
- వరల్డ్ బ్యాడ్మింటన్ ఫెడరేషన్ విడుదల చేసిన ర్యాంకింగ్ లో భారత్ క్రీడాకారిణి సైనా నెహ్రూ మహిళల సింగిల్ ఈవెంట్ ప్రపంచ ర్యాంకింగ్ లో తొమ్మిదో స్థానం పొందింది. కాగా, తొలి స్థానంలో రాస్ ముస్సేన్ (డెన్మార్క్), జో మి (హాంకాంగ్) రెండో స్థానంలో, లాన్లు (చైనా) మూడో స్థానంలో ఉన్నారు.



సైనా నెహ్రూ - 9వ ర్యాంకు

ఏప్రిల్:

- హైదరాబాద్‌లో నిర్వహించిన ఇండియా ఓపెన్ గ్రాండ్ ప్రెక్స్ బ్యాడ్మింటన్ చాంపియన్‌షిప్‌లో పురుషుల సింగిల్స్ టైటిల్‌ను తౌఫిక్ హిదాయత్ (ఇండోనేషియా) గెలుచుకున్నాడు. మహిళల విభాగంలో ఫ్రాన్స్‌కు చెందిన హోం గ్యాన్ విజేతగా నిలిచింది. డబుల్స్ పురుషుల విభాగంలో చూంగ్ తాన్-పూక్- లావా వాన్ (మలేషియా), మహిళల విభాగంలో మాజిన్ - వాంగ్ జియోలి (చైనా) విజయం సాధించారు. మిక్స్డ్ డబుల్స్ టైటిల్‌ను మరిస్సా వితా-ప్లాండీ లింపెలె (ఇండో నేషియా)లు గెలుచుకున్నారు.
- కొరియాలో జరిగిన అంతర్జాతీయ షూటింగ్ సమాఖ్య ప్రపంచకప్‌లో భారత క్రీడాకారుడు గగన్ నారంగ్ 10 మీటర్ల ఎయిర్ రైఫిల్ ఈవెంట్‌లో కాంస్యం సాధించాడు. చైనా షూటర్లు జాహూ క్విన్‌జాన్ స్వర్ణం, కాయ్ ఈఫీకి రజతం లభించాయి.
- భారత క్రికెట్ జట్టు 41 ఏళ్ల తర్వాత న్యూజిలాండ్‌లో టెస్ట్ సిరీస్ గెలుచుకుంది. వెల్లింగ్టన్‌లో ముగిసిన మూడో టెస్ట్ డ్రా కావడంతో సిరీస్ 1-0 తేడాతో భారత్‌కు దక్కింది. ఇంతకుముందు 1968లో పటౌడీ నాయకత్వంలో భారత జట్టు న్యూజిలాండ్‌లో టెస్టు సిరీస్ గెలుచుకుంది.
- భారత షూటర్ గగన్ నారంగ్ కొరియాలో జరిగిన అంతర్జాతీయ షూటింగ్ క్రీడా సమాఖ్య ప్రపంచ కప్‌లో 50 మీటర్ల రైఫిల్ శ్రీ పాజిషన్ ఈవెంట్‌లో స్వర్ణపతకం సాధించాడు. ఈ ఘనత సాధించిన తొలి భారత క్రీడాకారుడు నారంగ్.
- భారత్ క్రీడాకారుడు పంకజ్ అద్వానీ సింగపూర్‌కు చెందిన పీటర్ గిల్క్రిస్ట్‌ను ఓడించి ఆసియా బిలియర్డ్స్ చాంపియన్ షిప్ గెలుచుకున్నాడు. వరుసగా రెండోసారి పంకజ్ ఈ టైటిల్‌ను సాధించాడు.
- టెస్టుల్లో అత్యధిక క్యాచ్‌లు (183) పట్టిన క్రికెటర్‌గా రాహుల్ ద్రవిడ్ రికార్డు సృష్టించాడు. వెల్లింగ్టన్‌లో న్యూజిలాండ్‌తో జరిగిన టెస్ట్ మ్యాచ్‌లో మాకిన్‌తోష్ క్యాచ్ పట్టడం ద్వారా ద్రవిడ్ ఈ ఘనతను సాధించాడు.



గగన్ నారంగ్



రాహుల్ ద్రావిడ్

మే:

- చెస్ ఆస్కార్ విజేత ఆనంద్
భారత చెస్ క్రీడాకారుడు, ప్రపంచ చాంపియన్ విశ్వనాథన్ ఆనంద్‌కు చెస్ ఆస్కార్‌ను ప్రధానం చేశారు. ఆనంద్‌కు ఈ ఘనత దక్కడం ఆరోసారి. గ్యారీ కాస్పరోవ్ (రష్యా)కు అత్యధికంగా 11 సార్లు ఈ అవార్డు దక్కింది. రష్యాకు చెందిన '64 చెస్‌రివ్యూ' అనే పత్రిక ఈ పురస్కారాన్ని అందజేస్తుంది.
- వరల్డ్ స్క్వాకర్ ఛాంపియన్ హిగ్గిన్స్
వరల్డ్ స్క్వాకర్ చాంపియన్‌షిప్‌ను జాన్ హిగ్గిన్స్ (స్కాట్లాండ్) గెలుచుకున్నాడు. ఇంగ్లండ్‌లో షెఫిల్డ్‌లో జరిగిన ఫైనల్లో శాన్ మర్ఫీని 18-9 తేడాతో ఓడించాడు. జాన్ ఈ టైటిల్ గెలుచుకోవడం ఇది మూడోసారి.



విశ్వనాథన్ ఆనంద్

- ఆర్చరీ ప్రపంచకప్ విజేత భారత్

ప్రపంచ కప్ ఆర్చరీ స్టేజ్-2 పోటీల్లో భారత్ విజేతగా నిలిచింది. క్రొయేషియాలోని పొరెక్లో జరిగిన పోటీలో పురుషుల వ్యక్తిగత విభాగంలో జయంత తలూక్దార్ స్వర్ణ పతకం గెలుచుకోవడంతో భారత్ చాంపియన్గా అవతరించింది.



జయంత తలూక్దార్

- భారత బాక్సర్కు స్వర్ణం

చెక్ రిపబ్లిక్లో జరిగిన యూరోపియన్ గ్రాండ్ప్రి బాక్సింగ్ ఈవెంట్ లో భారత బాక్సర్ సురంజయ్ సింగ్ ఫ్లయ్ వెయిట్ విభాగంలో స్వర్ణ పతకం సాధించాడు.

- మొనాకో గ్రాండ్ప్రి విజేత బటన్

మొనాకో గ్రాండ్ ప్రీ టైటిల్ను బ్రిటన్కు చెందిన జెన్సన్బటన్ గెలుచుకున్నాడు. మోంటాకార్లో జరిగిన 78 ల్యాప్ల రేసును బటన్ గంటా 48 నిమిషాల 44.282 సెకన్లలో పూర్తి చేశాడు. 17 రేసుల ప్రస్తుత సీజన్లో ఆరు రేసులు పూర్తయ్యేసరికి బటన్ డ్రైవర్స్ ఛాంపియన్షిప్లో 51 పాయింట్లతో అగ్రస్థానంలో కొనసాగుతున్నాడు.

- ఆసియా చెస్ చాంపియన్ గంగూలీ

ఆసియా చెస్ చాంపియన్షిప్ను గ్రాండ్ మాస్టర్ సూర్యశేఖర గంగూలీ గెలుచుకున్నాడు. ఇతను ఫిలిప్పైన్స్లో జరిగిన పోటీలో చైనాకు చెందిన జో జియాన్చావోను ఓడించాడు.

- ఐపీఎల్-2 విజేత డెక్కన్ ఛార్జర్స్

ఇండియన్ ప్రీమియర్ లీగ్ (ఐపీఎల్)-2 టైటిల్ను హైదరాబాద్కు చెందిన డెక్కన్ ఛార్జర్స్ గెలుచుకుంది. జోహన్నెస్బర్గ్లో జరిగిన ఫైనల్లో ఆడమ్ గిల్క్రీస్ట్ నేతృత్వంలోని డెక్కన్ ఛార్జర్స్ ఆరు పరుగుల తేడాతో అనిల్కుంభే నాయకత్వంలోని బెంగళూరు రాయల్ చాలెంజర్స్ను ఓడించింది. మ్యాన్ ఆఫ్ ది మ్యాచ్గా అనిల్ కుంభే ఎంపికయ్యాడు. టోర్నమెంట్లో అత్యధిక పరుగులు చైన్నై సూపర్ కింగ్స్కు చెందిన మాథ్యూ హేడెన్ (572) చేయగా, అత్యధిక వికెట్లను డెక్కన్ ఛార్జర్స్కు చెందిన ఆర్పీసింగ్ (23) తీసుకున్నాడు. అత్యధిక వ్యక్తి గత స్కోరు మనీష్ పాండే (114 పరుగులు, రాయల్ చాలెంజర్స్) నమోదు చేశాడు. అత్యధిక స్కోరు చేసిన జట్టుగా రాజస్థాన్ రాయల్స్ (211 పరుగులు) నిలిచింది.



జూన్:

- స్పానిష్ ఓపెన్ విజేత సయాలీ

భారత బ్యాడ్మింటన్ క్రీడాకారిణి సయాలీ గోఖలే స్పానిష్ ఓపెన్ చాంపియన్షిప్ను గెల్చుకుంది. మాడ్రిడ్లో జరిగిన ఫైనల్లో గోఖలే లియనే తన్ను (బెల్జియం) ఓడించింది.

- ఫ్రెంచ్ ఓపెన్-2009

ఫ్రెంచ్ ఓపెన్ పురుషుల సింగిల్స్ టైటిల్ను స్విట్జర్లాండ్కు చెందిన రోజర్ ఫెదరర్ గెలుచుకున్నాడు. రోలాండ్ గారోస్లో జరిగిన ఫైనల్లో స్వీడన్కు చెందిన రాబిన్ సోడెర్లింగ్ పై 6-1, 7-6, 6-4 తేడాతో విజయం సాధించాడు. ఫెదరర్కు ఇది మొదటి ఫ్రెంచ్ టైటిల్. ఈ విజయంతో అమెరికా

మాజీ ఆటగాడు పీట్ సంప్రాస్ పేరిట ఉన్న అత్యధిక గ్రాండ్స్లామ్(14) రికార్డును సమం చేశాడు. అన్ని గ్రాండ్స్లామ్ (ఆస్ట్రేలియా, వింబుల్డన్, యూఎస్, ఫ్రెంచ్) టైటిల్స్ను గెలుచుకున్న ఆరో క్రీడాకారుడు ఫెదరర్. మహిళల విభాగంలో స్వెత్లానా కుజ్ నెత్సోవా (రష్యా) తమ దేశానికే చెందిన దినరా సఫీనాను ఓడించి విజేతగా నిలిచింది. పురుషుల డబుల్స్ టైటిల్ను లియాండర్ పేస్, లుకాస్ డ్లాహీలు గెలుచుకున్నారు. మహిళల డబుల్స్ టైటిల్ను అనబెల్ మెదినా గ్యారిగ్యూస్, రోనోలు గెలుచుకోగా మిక్సెడ్ విభాగంలో లైజెల్ హుబెర్, బాబ్ బ్రయాన్లు విజేతలుగా నిలిచారు.

● సంతోష్ ట్రోఫీ విజేత గోవా

జాతీయ ఫుట్ బాల్ చాంపియన్ షిప్ సంతోష్ ట్రోఫీని గోవా గెలుచుకుంది. చెన్నైలో జరిగిన ఫైనల్లో గోవా పెనాల్టీ షూటౌట్లో బెంగాల్ను 4-2 తేడాతో ఓడించింది. గోవా ఈ ట్రోఫీని గెలుచుకోవడం ఐదోసారి.

● ట్వంటీ-20 ప్రపంచ కప్

ట్వంటీ-20 ప్రపంచ క్రెకెట్ చాంపియన్ షిప్ను పాకిస్తాన్ గెలుచుకుంది. లార్డ్స్లో జరిగిన ఫైనల్లో పాక్, శ్రీలంకను 8 వికెట్ల తేడాతో ఓడించింది. మ్యాన్ ఆఫ్ ది ఫైనల్గా షాహిద్ అఫ్రిది (పాకిస్తాన్) ఎంపికయ్యాడు. మ్యాన్ ఆఫ్ ది టోర్నమెంట్గా తిలకరత్నే దిల్షాన్(శ్రీలంక) నిలిచాడు. మహిళల తొలి ట్వంటీ-20 ప్రపంచకప్ను ఇంగ్లండ్ గెలుచుకుంది. లార్డ్స్లో జరిగిన ఫైనల్లో ఇంగ్లండ్ న్యూజిలాండ్ను 6 వికెట్ల తేడాతో ఓడించింది. బ్రంట్ (ఇంగ్లండ్) ఉమన్ ఆఫ్ ది మ్యాచ్ గా నిలిచింది.



పాకిస్తాన్ జట్టు

● ఇండోనేషియా ఓపెన్ విజేత సైనా

ఇండోనేషియా ఓపెన్ సూపర్ సిరీస్ సింగిల్స్ చాంపియన్ షిప్ను సైనా నెహ్రూ గెలుచుకుంది. జకార్తాలో జరిగిన ఫైనల్లో చైనాకు చెందిన లిన్ వాంగ్ను 12-21, 21-18, 21 -9 తేడాతో సైనా ఓడించింది. ఈ టైటిల్ సాధించిన తొలి భారతీయురాలు సైనా. బ్యాడ్మింటన్లో ప్రపంచ చాంపియన్ షిప్ తర్వాత ఇండోనేషియా ఓపెన్ను అత్యున్నత టోర్నీగా పరిగణిస్తారు.

జూలై:

● ఛాంపియన్స్ ఛాలెంజ్-2 విజేత భారత్

మహిళల హాకీ చాంపియన్స్ ఛాలెంజ్-2ను భారత్ గెలుచుకుంది. కజాన్(రష్యా)లో జరిగిన ఫైనల్లో భారత్, బెల్జియంను 6-3 తేడాతో ఓడించింది. ఈ విజయంతో భారత్ 2011లో జరిగే ఛాంపియన్స్ ఛాలెంజ్-1 టోర్నమెంట్కు అర్హత సాధించింది. టోర్నమెంట్లో ఉత్తమ క్రీడాకారిణిగా భారత్ కెప్టెన్ సురీందర్ కౌర్ ఎంపికయింది.



● ఆసియన్ జూనియర్ చెస్ ఛాంపియన్ షిప్

ఆసియన్ జూనియర్ చెస్ చాంపియన్ షిప్ను భారత్కు చెందిన పద్మినీ రౌత్ గెలుచుకుంది.

- **వింబుల్డన్ విజేత ఫెదరర్**

స్విట్జర్లాండ్కు చెందిన రోజర్ ఫెదరర్ వింబుల్డన్ 2009 పురుషుల సింగిల్స్ టైటిల్ను గెలుచుకున్నాడు. లండన్లో జరిగిన ఫైనల్లో అమెరికాకు చెందిన ఆండీ రాడిక్ను 5-7, 7-6, 7-6, 3-6, 16-14 తేడాతో ఫెదరర్ ఓడించాడు. ఫెదరర్కు ఇది 15వ గ్రాండ్ స్లామ్ టైటిల్. ఈ విజయంతో ఫెదరర్ అత్యధిక గ్రాండ్ స్లామ్లు గెలుచు కున్న ఆటగాడిగా కూడా రికార్డు సృష్టించాడు. ఇప్పటివరకు ఈ రికార్డు అమెరికాకు చెందిన పీట్ సంప్రాస్ (14)పేరిట ఉండేది. మహిళల విభాగంలో సెరెనా విలియమ్స్ విజేతగా నిలిచింది. పురుషుల డబుల్స్ టైటిల్ను డేనియల్ నెస్టార్, నెనద్ జిమోంజిక్ గెలుచుకోగా మహిళ విభాగంలో వీనస్ విలియమ్స్, సెరెనా విలియమ్స్లు విజేతలుగా నిలిచారు. మిక్స్డ్ డబుల్స్ టైటిల్ మార్క్నోల్స్, గ్రాన్ఫీల్డ్లకు దక్కింది.



ఫెదరర్

- **ఫెల్ప్స్ ప్రపంచ రికార్డు**

అమెరికా నేషనల్ స్విమ్మింగ్ చాంపియన్షిప్ పోటీల్లో మైకేల్ ఫెల్ప్స్ 100 మీటర్ల బటర్ ఫ్లయ్ రేసును 50.22 సెకన్లలో పూర్తి చేసి ప్రపంచ రికార్డు సృష్టించాడు.

- **ఐసీసీ ర్యాంకింగ్స్లో గంభీర్కు మొదటిస్థానం**

భారత ఓపెనర్ గౌతమ్ గంభీర్ ఐసీసీ టెస్ట్ బ్యాటింగ్ ర్యాంకింగ్స్లో మొదటి స్థానాన్ని దక్కించుకున్నాడు. ఈ ఘనత సాధించిన ఆరో భారత బ్యాట్స్మెన్ గంభీర్. బౌలింగ్లో దక్షిణాఫ్రికాకు చెందిన స్టెయిన్ మొదటిస్థానంలో హర్బజన్ సింగ్ 6వ, జహీర్ఖాన్ 10వ స్థానంలో నిలిచారు.



గౌతమ్ గంభీర్

ఆగస్ట్:

- **సానియాకు లెక్సింగ్టన్ ఛాలెంజర్ టైటిల్**

ఫ్రాన్స్కు చెందిన జూలీ కొయిన్ను ఓడించి సానియా మీర్జా లెక్సింగ్టన్ ఛాలెంజర్ టెన్నిస్ టైటిల్ను గెలుచుకుంది.

- **గగన్ జీత్కు ఆసియా టూర్ టైటిల్**

ఆసియా టూర్ టైటిల్ను భారత గోల్ఫ్ క్రీడాకారుడు గగన్ జీత్ బుల్లర్ (21) గెలుచుకున్నాడు. ఇండోనేషియాలోని జకార్తాలో జరిగిన ఇండోనేషియా ప్రెసిడెంట్ ఇన్వితేషన్ 2009 టైటిల్ సాధించాడు. ఈ టైటిల్ నెగ్గిన అతి పిన్న భారత గోల్ఫ్ క్రీడాకారుడు గగన్ జీత్.

- **జాతీయ క్రీడా పురస్కారాలు**

దేశంలో అత్యున్నత క్రీడా పురస్కారాలైన రాజీవ్ గాంధీ ఖేల్ రత్న, అర్జున, ధ్యాన్ చంద్, ద్రోణాచార్య అవార్డులను కేంద్ర ప్రభుత్వం ప్రకటించింది. ఈ పురస్కారాలను ఆగస్టు 29న రాష్ట్రపతి ప్రతిభా పాటిల్ బహూకరిస్తారు. ట్రోఫీ, ప్రశంసాపత్రాలతోపాటు ఖేల్ రత్నకు ఎంపికైన వారికి రూ.7.5 లక్షలు, ద్రోణాచార్య, ధ్యాన్ చంద్, అర్జున అవార్డు గ్రహీతలకు రూ. 5 లక్షలు చొప్పున నగదును కూడా అందజేస్తారు. ఈ సారి కొత్తగా రాష్ట్రీయ ఖేల్ ప్రోత్సాహన్ పురస్కార్ అవార్డును ప్రకటిం

చారు. క్రీడాకారుల, అకాడెమీల అభివృద్ధికి తోడ్పడినందుకు టాటా స్టీల్ లిమిటెడ్, క్రీడాకారులకు ఉద్యోగాలు కల్పించినందుకు రైల్వేస్ స్పోర్ట్స్ ప్రమోషన్ బోర్డ్ను ఈ అవార్డుకు ఎంపికచేశారు.

- **రాజీవ్ గాంధీ ఖేల్ రత్న (2008-09)**

విజేతలు - ఎం.సీ. మేరీకామ్, విజేందర్ సింగ్, సుశీల్ కుమార్ (మొదటిసారి ఈ పురస్కారానికి ముగ్గురిని ఎంపిక చేశారు).



- **అర్జున అవార్డులు:**

ఈ సారి 15 మందికి అర్జున అవార్డులను ప్రకటించారు. వీరిలో సైనా నెహ్రూల్ (బ్యాడ్మింటన్), మంగళ్ సింగ్ చాంపి యా (ఆర్చరీ), ఎల్. సరితాదేవి (బాక్సింగ్), గౌతమ్ గంభీర్ (క్రికెట్), తానియా సచ్ దేవ్ (చెస్) సురీందర్ కార్ (హాకీ)లు ఉన్నారు.

- **ధ్యాన్ చంద్ అవార్డు:**

ఇషార్ సింగ్ డియోల్ (అథ్లెటిక్స్), సత్బీర్ సింగ్ దహ్యా (రెజ్లింగ్)లకు లభించింది.

- **ద్రోణాచార్య అవార్డు:**

ఆంధ్రప్రదేశ్ కు చెందిన పుల్లెల గోపీచంద్ (బ్యాడ్మింటన్), బల్దేవ్ సింగ్ (హాకీ), జైదేవ్ బిస్త్ (బాక్సింగ్), సత్పాల్ సింగ్ (రెజ్లింగ్)లు ఎంపికయ్యారు.

- **2010 హాకీ ప్రపంచ కప్ వేదిక ఢిల్లీ**

2010 హాకీ ప్రపంచకప్ భారత్ లో నిర్వహిస్తామని అంతర్జాతీయ హాకీ సమాఖ్య అధ్యక్షుడు లియాం డ్రో నిగ్రే ప్రకటించారు. 2010 మార్చి 7 నుంచి 20 వరకు నిర్వహించే ఈ టోర్నమెంట్ కు న్యూఢిల్లీ వేదికకానుంది. ఇప్పటివరకు మొత్తం 11 సార్లు జరిగిన ఈ టోర్నీలో భారత్ 1975లో ఒక్కసారి మాత్రమే విజేతగా నిలిచింది. పాక్ అత్యధికంగా నాలుగు సార్లు గెలుపొందింది.

- **ఆసియా యూత్ చెస్ చాంపియన్ భారత్**

ఆసియా యూత్ చెస్ చాంపియన్ షిప్ లో భారత్ మొదటి స్థానంలో నిలిచింది. మొత్తం 36 పతకాలు లభించాయి. 23 సొంతం చేసుకుంది. ఇందులో 8 స్వర్ణం, 7 రజతం, 8 కాంస్య పతకాలున్నాయి. చాంపియన్ షిప్ లో రెండో స్థానంలో వియత్నాం, తర్వాతి స్థానాల్లో ఇరాన్, యూఎఈ, కజకిస్తాన్, ఉజ్బెకిస్తాన్లు నిలిచాయి.

- **ప్రపంచ బ్యాడ్మింటన్ చాంపియన్ షిప్**

ప్రపంచ బ్యాడ్మింటన్ చాంపియన్ షిప్ పోటీలు హైదరాబాద్ లో ప్రారంభమయ్యాయి. టోర్నీలో భారత్ సహా 44 దేశాలకు చెందిన 308 మంది క్రీడాకారులు పాల్గొంటున్నారు. భారత్ తరపున 15 మంది బరిలో ఉన్నారు. భద్రతా కారణాల వల్ల పోటీల నుంచి ఇంగ్లండ్ వైదొలగింది.

- **భూపతి జోడీకి మాంట్రీయల్ డబుల్స్ టైటిల్**

మాంట్రీయల్ లో జరిగిన మాంట్రీయల్ టెన్నిస్ డబుల్స్ టైటిల్ ను మహేశ్ భూపతి (భారత్), మార్క్ నోల్స్ (బహమాస్) జోడీ గెలుచుకుంది. ఫైనల్లో మ్యాక్స్ మిర్నీ (బెలారస్), ఆండీరామ్ (ఇజ్రాయెల్)పై భూపతి జోడీ నెగ్గింది.



నోల్స్ - భూపతి

- ప్రపంచ బ్యాడ్మింటన్ చాంపియన్ చైనా

హైదరాబాద్ లో జరిగిన ప్రపంచ బ్యాడ్మింటన్ చాంపియన్ షిప్ లో చైనా నాలుగు టైటిళ్లను గెలుచుకుంది. పురుషులు, మహిళల సింగిల్స్.. పురుషులు, మహిళల డబుల్స్ ను చైనా సొంతం చేసుకుంది. మిక్స్ డబుల్స్ డెన్మార్క్ కు సొంతమైంది.

పురుషుల సింగిల్స్ విజేత: లింగ్ డాన్ (చైనా)

మహిళల సింగిల్స్ విజేత: లాన్ లూ (చైనా)

పురుషుల డబుల్స్: యంగ్ కై, పుహైఫెంగ్ (చైనా)

మహిళల డబుల్స్: యెవన్ జాంగ్, లెంగ్ తింగ్ (చైనా)

మిక్స్ డబుల్స్: థామస్ లే బౌర్న్, కమిలా జూల్ (డెన్మార్క్)

- ఉసెన్ బోల్ట్ ప్రపంచ రికార్డు

వంద మీటర్ల పరుగులో జమైకా అథ్లెట్ ఉసెన్ బోల్ట్ ప్రపంచ రికార్డు నెలకొల్పాడు. బెర్లిన్ లో జరిగిన ప్రపంచ అథ్లెట్స్ చాంపియన్ షిప్ లో వంద మీటర్ల స్ప్రింట్ ఈవెంట్ ను 9.58 సెకన్లలో పూర్తి చేసి ఆ ఘనత సాధించాడు. ఇదే విభాగంలో బీజింగ్ ఒలింపిక్స్ లో 9.69 సెకన్లతో తాను నెలకొల్పిన ప్రపంచ రికార్డునే ఉసెన్ బోల్ట్ అధిగమించాడు.



ఉసెన్ బోల్ట్

- 2009 ప్రపంచ అథ్లెటిక్స్

బెర్లిన్ లో జరిగిన ప్రపంచ అథ్లెటిక్స్ చాంపియన్ షిప్ లో అమెరికా 18 స్వర్ణ పతకాలతో అగ్రస్థానంలో నిలిచింది. తర్వాతి స్థానాల్లో జమైకా, కెన్యా ఉన్నాయి.

- బోల్ట్ ప్రపంచ రికార్డు

ఈ పోటీల్లో ఉసెన్ బోల్ట్ (జమైకా) 200 మీటర్ల పరుగును 19.19 సెకన్లలో పూర్తి చేసి కొత్త ప్రపంచ రికార్డు సృష్టించాడు. బీజింగ్ ఒలింపిక్స్ లో బోల్ట్ ఇదే విభాగాన్ని 19.30 సెకన్లలో పూర్తి చేసి ప్రపంచ రికార్డు నెలకొల్పాడు.

సెప్టెంబర్:

- జ్వాల-దిజు జోడికి చైనీస్ టైటిల్ టైటిల్

చైనీస్ టైటిల్ గ్రాండ్ ప్రి గోల్డ్ బ్యాడ్మింటన్ టోర్ని మిక్స్ డబుల్స్ టైటిల్ ను భారత్ కు చెందిన గుత్తా జ్వాల-వి.దిజుల జోడి గెలుచుకుంది. ఫైనల్ లో ఇండోనేషియాకు చెందిన హెండ్రా అప్రిడా గునావన్, విటా మరిస్సా జోడిపై విజయం సాధించారు.

- ప్రపంచ బిలియర్డ్స్ చాంపియన్ పంకజ్

ప్రపంచ బిలియర్డ్స్ చాంపియన్ షిప్ ను పంకజ్ అద్వానీ గెలుచుకున్నాడు. లీడ్స్ లో జరిగిన ఫైనల్ లో మార్క్ రస్సెల్ ను అద్వానీ ఓడించాడు. ఈ ఘనత సాధించిన రెండో భారత ఆటగాడు అద్వానీ కాగా, మొదటి ఆటగాడు గిత్ సేథీ.



పంకజ్ అద్వానీ

- నెహ్రూ కప్ విజేత భారత్

నెహ్రూ కప్ అంతర్జాతీయ ఫుట్ బాల్ టోర్ని టైటిల్ ను భారత్ గెలుచుకుంది. న్యూఢిల్లీలో జరిగిన ఫైనల్ లో భారత్ 6-5 తేడాతో సిరియాను ఓడించింది. రెండోసారి భారత్ ఈ కప్ ను గెలుచుకుంది.

భారత్కు నేతృత్వం వహించిన బైచుంగ్ భూటియా 'మ్యాన్ ఆఫ్ ది టోర్నమెంట్'గా ఎంపికయ్యాడు.

- **హాకీ ఆండ్రప్రదేశ్ ఏర్పాటు**

హైదరాబాద్ హాకీ అసోసియేషన్, ఆంధ్రా హాకీ అసోసియేషన్, ఏపీ ఉమెన్స్ హాకీ అసోసియేషన్ కలిసి హాకీ ఆండ్రప్రదేశ్(హెచ్ఎపీ)గా ఏర్పడ్డాయి. ఇంటర్నేషనల్ హాకీ ఫెడరేషన్, హాకీ ఇండియా కొత్త మార్గదర్శకాల ప్రకారం మూడు అసోసియేషన్లు కలిసి ఒకటిగా ఏర్పడ్డాయి.



- **యూఎస్ ఓపెన్ ఉమెన్స్ చాంప్ క్లియ్స్టర్స్**

యూఎస్ ఓపెన్ మహిళల సింగిల్స్ టైటిల్ను కిమ్ క్లియ్స్టర్స్ (బెల్జియం) గెలుచుకుంది. ఫైనల్లో క్లియ్స్టర్స్, వోజ్ని యాకి (డెన్మార్క్)ని ఓడించింది. క్లియ్స్టర్స్కు కెరీర్లో ఇది రెండో గ్రాండ్ స్లామ్ టైటిల్.

- **పేస్ జోడీకి పురుషుల డబుల్స్**

పురుషుల డబుల్స్ టైటిల్ను లియాండర్ పేస్, లూకాస్ డౌప్లిల జోడి గెలుచుకుంది. ఫైనల్లో మహేశ్ భూపతి, మార్క్ నోల్స్ జోడీపై వీరు విజయం సాధించారు. మిక్స్డ్ డబుల్స్ టైటిల్ను కార్లీ గులిక్స్సన్, ట్రాలిస్ పావ్రట్ల జోడి గెలుచుకుంది.



పేస్ - లూకాస్

- **ప్రపంచ బాక్సింగ్లో విజేందర్కు కాంస్యం**

ప్రపంచ కప్ బాక్సింగ్ చాంపియన్ షిప్లో భారత్ బాక్సర్ విజేందర్ సింగ్ కాంస్య పతకం సాధించాడు. ప్రపంచకప్ పోటీలో భారత్కు తొలిసారి పతకం లభించింది.

- **కాంపాక్ కప్ విజేత భారత్**

శ్రీలంకలో జరిగిన కాంపాక్ కప్ ముక్కోణపు క్రికెట్ టోర్నమెంట్ను భారత్ గెలుచుకుంది. ఫైనల్లో భారత్, శ్రీలంకను 46 పరుగుల తేడాతో ఓడించింది. 'మ్యాన్ ఆఫ్ ద మ్యాచ్', 'మ్యాన్ ఆఫ్ ద సిరీస్' అవార్డులు సచిన్ టెండూల్కర్కు దక్కాయి.

- **నేషనల్ చెస్ ఛాలెంజర్స్ విజేత లక్ష్మి**

నేషనల్ చెస్ ఛాలెంజర్స్ టోర్నీ టైటిల్ను ఆండ్రప్రదేశ్కు చెందిన లక్ష్మి సాహితి గెలుచుకుంది. నాగపూర్లో జరిగిన పోటీలో కోల్కతాకు చెందిన స్వాతిని లక్ష్మి ఓడించింది.

అక్టోబర్:

- **ప్రపంచ రెజ్లింగ్లో భారత్కు కాంస్యం**

డెన్మార్క్లో జరుగుతున్న ప్రపంచ రెజ్లింగ్ చాంపియన్షిప్లో భారత్కు కాంస్యం లభించింది. భారత్ రెజ్లర్ రమేష్ కుమార్ 74 కిలోల విభాగంలో ఈ పతకం సాధించాడు. ప్రపంచ చాంపియన్షిప్లో 42 సంవత్సరాల తర్వాత మొదటిసారి భారత్కు పతకం లభించింది.



రమేష్ కుమార్

- **జాతీయ బిలియర్డ్స్ చాంపియన్ పంకజ్**

జాతీయ బిలియర్డ్స్ చాంపియన్షిప్‌ను పంకజ్ అద్వానీ గెలుచుకున్నాడు. ఆగ్రాలో జరిగిన ఫైనల్లో అద్వానీ, గీత్‌సేథీపై విజయం సాధించాడు. అద్వానీ టైటిల్ సాధించడం వరుసగా ఇది మూడో సారి.

- **బాక్సింగ్‌లో వరల్డ్ నెంబర్‌వన్ విజేందర్**

అంతర్జాతీయ అమెచ్యూర్ బాక్సింగ్ అసోసియేషన్ విడుదల చేసిన తాజా ర్యాకింగ్‌లో భారత్‌కు చెందిన విజేందర్ సింగ్‌కు 75 కిలోల విభాగంలో మొదటిస్థానం దక్కింది. మిలాన్‌లో జరిగిన ప్రపంచకప్ బాక్సింగ్‌లో కాంస్య పతకం సాధించడంతో విజేందర్ కు ఈ ఘనత దక్కింది.



విజేందర్ సింగ్

- **2016 ఒలింపిక్స్ వేదిక రియోడిజనీరియో**

రియోడిజనీరియో (బ్రెజిల్) 2016 ఒలింపిక్స్ క్రీడలకు ఆతిథ్యం ఇవ్వనుంది. కొపెన్‌హేగెన్‌లో జరిగిన అంతర్జాతీయ ఒలింపిక్ కమిటీ (ఐఓసీ) సమావేశంలో 2016 ఒలింపిక్స్ వేదికగా రియోడిజనీరియోని ఎంపిక చేసినట్లు ఐఓసీ అధ్యక్షుడు జాక్వెస్ రొగె ప్రకటించారు. ఈ క్రీడల నిర్వహణ కోసం రియోడిజనీరియో సహా చికాగో (అమెరికా), టోక్యో (జపాన్), మాడ్రిడ్ (స్పెయిన్)పోటీ పడ్డాయి. 2012 ఒలింపిక్స్‌కు లండన్‌లో ఆతిథ్యం ఇవ్వనుంది.

- **రెస్ట్ ఆఫ్ ఇండియాకు ఇరానీ ట్రోఫీ**

ఇరానీ ట్రోఫీ (క్రికెట్)ను రెస్ట్ ఆఫ్ ఇండియా గెలుచుకుంది. నాగపూర్‌లో ముంబైతో జరిగిన ఫైనల్లో తొలి ఇన్నింగ్స్ ఆధిక్యం ఆధారంగా రెస్ట్ ఆఫ్ ఇండియా జట్టును విజేతగా ప్రకటించారు. రెస్ట్ ఆఫ్ ఇండియా ఈ ట్రోఫీని గెలుచుకోవడం వరుసగా నాలుగోసారి.

- **చాంపియన్స్ ట్రోఫీ విజేత ఆస్ట్రేలియా**

చాంపియన్స్ ట్రోఫీ(క్రికెట్)ని ఆస్ట్రేలియా గెలుచుకుంది. దక్షిణాఫ్రికా లోని సెంచూరియన్‌లో జరిగిన ఫైనల్‌లో ఆస్ట్రేలియా న్యూజిలాండ్‌ను ఓడించింది. మ్యాన్ ఆఫ్ ది మ్యాచ్‌గా షేన్ వాట్సన్, ప్లేయర్ ఆఫ్ ది టోర్నమెంట్ రికీ పాంటింగ్ ఎంపికయ్యారు. టోర్నీలో అత్యధిక పరుగులు చేసిన పాంటింగ్‌కు 'గోల్డెన్ బ్యాట్' అవార్డు దక్కింది.



ఆస్ట్రేలియా జట్టు

- **బటన్‌కు ప్రపంచ చాంపియన్**

ప్రపంచ డ్రైవర్స్ చాంపియన్షిప్‌ను జెన్నన్ బటన్ సాధించాడు. తద్వారా బటన్ 2009 ఫార్ములావన్ చాంపియన్‌గా అవతరించాడు.

- **డచ్ ఓపెన్ విజేత చేతన్**

భారత బ్యాడ్మింటన్ క్రీడాకారుడు చేతన్ ఆనంద్ డచ్ ఓపెన్ బ్యాడ్మింటన్ టైటిల్‌ను గెలుచుకున్నాడు. హాలెండ్‌లోని అల్మెరలో జరిగిన ఫైనల్లో చేతన్ ఎరిక్‌పాంగ్(హాలెండ్)ను ఓడించాడు.

సవంబర్:

- **కామన్వెల్త్ క్రీడల బ్యాటన్ రాష్ట్రపతికి అందజేత**

న్యూఢిల్లీలో 2010లో జరగనున్న కామన్వెల్త్ క్రీడల నిర్వహణకు సంబంధించిన బ్యాటన్‌ను బ్రిటన్

రాణి ఎలిజబెత్-2, భారత రాష్ట్రపతి ప్రతిభాపాటిల్ కు లండన్ లో అందజేశారు. బ్యాటన్ ను అందుకున్న తొలి దేశాధినేత ప్రతిభా పాటిల్. తర్వాత పాటిల్ నుంచి ఆ బ్యాటన్ ను తొలి బ్యాటన్ బేరర్ గా ఎంపికైన భారత ఏకైక ఒలింపిక్ స్వర్ణ పతక విజేత అభినవ్ బింద్రా అందుకున్నాడు. ఈ బ్యాటన్ 240 రోజుల పాటు 70 కామన్వెల్త్ దేశాల్లో దాదాపు రెండు లక్షల కిలోమీటర్లను చుట్టి వస్తుంది. ఆ తర్వాత గేమ్స్ ప్రారంభానికి 100 రోజుల ముందు వాఘా సరిహద్దు దాటి భారత్ లోకి ప్రవేశిస్తుంది. చివరకు అది అక్టోబరు 3న న్యూఢిల్లీలో జవహర్ లాల్ నెహ్రూ స్టేడియంలో జరిగే ప్రారంభోత్సవ వేదికను చేరుకుంటుంది.



- **జాతీయ సీనియర్ బాక్సింగ్ చాంపియన్ రైల్వేస్**

హైదరాబాద్ లో ముగిసిన జాతీయ సీనియర్ బాక్సింగ్ చాంపియన్ షిప్ ఓవరాల్ టీం టైటిల్ ను రైల్వేస్ స్పోర్ట్స్ ప్రమో షన్ బోర్డు సాధించింది. రన్నరప్ గా సర్వీసెస్ నిలిచింది. సర్వీసెస్ కు చెందిన చోటేలాల్ 'బెస్ట్ బాక్సర్'గా జార్జండ్ కు చెందిన సంతోష్ సింగ్ 'మోస్ట్ ప్రామిసింగ్ బాక్సర్'గా ఎంపికయ్యారు.

- **ఫెడరేషన్ కప్ విజేత ఇటలీ**

ఫెడరేషన్ కప్ టెన్నిస్ టైటిల్ ను ఇటలీ గెలుచుకుంది. ఫైనల్ లో ఇటలీ అమెరికాను ఓడించింది. 2006లో కూడా ఇటలీ ఈ కప్ ను గెలుచుకుంది.

- **వన్డే సిరీస్ విజేత ఆస్ట్రేలియా**

భారత్-ఆస్ట్రేలియాల మధ్య జరిగిన హీరోహోండా వన్డే క్రికెట్ సిరీస్ ను ఆస్ట్రేలియా గెలుచుకుంది.

- **ర్యాపిడ్ చెస్ సిరీస్ విజేత ఆనంద్**

భారత క్రీడాకారుడు విశ్వనాథన్ ఆనంద్ ర్యాపిడ్ చెస్ సిరీస్ టైటిల్ ను గెలుచుకున్నాడు. ఫ్రాన్స్ లో జరిగిన పోటీలో ఆనంద్ మాజీ వరల్డ్ చాంపియన్ అనతోలి కార్పొవ్ పై విజయం సాధించాడు.

- **ఆసియా మహిళల హాకీ కప్ విజేత చైనా**

ఆసియా మహిళల హాకీ కప్ ను చైనా గెలుచుకుంది. బ్యాంకాక్ లో జరిగిన ఫైనల్ లో చైనా, భారత్ ను ఓడించింది. చైనా ఈ కప్ ను గెలుచుకోవడం ఇది రెండోసారి. భారత్ ఫైనల్ కు చేరుకోవడంతో 2010లో అర్జెంటీనాలో జరిగే ప్రపంచకప్ కు అర్హత సాధించింది.

- **వన్డేలో సచిన్ 17 వేల పరుగులు**

సచిన్ టెండూల్కర్ వన్డే క్రికెట్ లో 17 వేల పరుగులను పూర్తి చేశాడు. ఆస్ట్రేలియాతో హైదరా బాద్ లో జరిగిన మ్యాచ్ లో ఈ ఫీట్ ను సాధించాడు. వన్డే క్రికెట్ లో అత్యధిక పరుగుల రికార్డు సచిన్ పేరిటే ఉంది. ఇప్పటి వరకు ఆడిన 435 మ్యాచ్ లో 17,168 పరుగులు చేశాడు. రెండో స్థానంలో శ్రీలంకకు చెందిన సనత్ జయసూర్య (13,377-441 మ్యాచ్ లు), మూడో స్థానంలో ఆస్ట్రేలియా కెప్టెన్ రిక్ పాంటింగ్ (12,286 పరుగులు) ఉన్నారు. అత్యధిక సెంచరీల రికార్డు కూడా సచిన్ పేరిటే ఉంది. 435 వన్డేలో సచిన్ 45 సెంచరీలు చేయగా, పాంటింగ్ 28, జయసూర్య 28 సెంచరీలతో తరువాతి స్థానాల్లో నిలిచారు.



సచిన్ టెండూల్కర్

- ప్రపంచ జూనియర్ చెస్ చాంప్ సౌమ్య

ప్రపంచబాలికల జూనియర్ చెస్ చాంపియన్షిప్ను పుణెకు చెందిన సౌమ్య స్వామినాథన్ గెలుచు కుంది. ఈ టైటిల్ గెలుచుకున్న మూడో భారత క్రీడాకారిణి సౌమ్య. గతంలో 2001లో హంపి, 2008లో హరికలు ఈ చాంపియన్షిప్ను సాధించారు.



సౌమ్య

- సచిన్ కెరీర్ కు 20 ఏళ్లు

భారత క్రికెటర్, లిటిల్ మాస్టర్ సచిన్ రమేశ్ టెండూల్కర్ అంతర్జాతీయ క్రికెట్లో 20 ఏళ్ల కెరీర్ను పూర్తి చేసుకున్నాడు. 1989 నవంబర్ 15న పాకిస్థాన్తో టెస్టులో అరంగేట్రం చేసిన సచిన్... క్రికెట్లో 20 ఏళ్లు పూర్తి చేసుకున్న తొలి భారత క్రికెటర్. ప్రపంచంలో 16వ ఆటగాడు. ఇంగ్లండ్కు చెందిన డబ్ల్యు.రోడ్స్ అత్యధిక కాలం (30 ఏళ్లు) కెరీర్లో కొన సాగాడు.

- కపిల్ కు గౌరవ డాక్టరేట్

భారత క్రికెట్ జట్టు మాజీ సారథి కపిల్దేవ్ కు చెన్నైలోని ఎంజీఆర్ విశ్వవిద్యాలయం గౌరవ డాక్టరేట్ను బహూకరించింది. కపిల్తో పాటు జాతీయ భద్రతాదళ అధికారి సరస్వత్, సినీ దర్శకుడు కేఎస్ రవికుమార్లకు కూడా డాక్టరేట్ను ప్రదానం చేసింది.



కపిల్దేవ్

- ఏషియన్ టేబుల్ టెన్నిస్ చాంప్ చైనా

ఏషియన్ టేబుల్ టెన్నిస్ చాంపియన్షిప్ను చైనా గెలుచుకుంది. లక్నోలో జరిగిన ఫైనల్లో చైనా పురుషుల విభాగంలో జపాన్ కు ఓడించింది. మహిళల విభాగంలో సింగపూర్పై విజయం సాధించింది. ఈ టోర్నీలో భారత్ కు ఏడో స్థానం దక్కింది.

- అంతర్జాతీయ క్రికెట్లో సచిన్ 30వేల పరుగులు

అంతర్జాతీయ క్రికెట్లో(టెస్ట్, వన్డే, ట్వంటీ-20లలో కలిపి) 30వేల పరుగులను పూర్తి చేసుకున్న తొలి క్రికెటర్గా సచిన్ టెండూల్కర్ రికార్డ్ సృష్టించాడు. భారత్-శ్రీలంకల మధ్య అహ్మదాబాద్లో జరిగిన టెస్ట్ మ్యాచ్లో సెంచరీ చేయడం (టెస్ట్లో సచిన్ సెంచరీల సంఖ్య 43)తోపాటు ఈ ఫీట్ను సాధించాడు. రికీ పాంటింగ్ 24,055 పరుగులతో రెండో స్థానంలో నిలిచాడు.

- వరల్డ్ అండర్-16 చెస్ చాంప్ సేతురామన్

అట్లాంటాలో జరిగిన వరల్డ్ అండర్-16 చెస్ టైటిల్ను భారత్ కు చెందిన పి.సేతురామన్ గెలుచుకున్నాడు.

- టైగర్ ఉడ్స్ కు మాస్టర్స్ గోల్ఫ్ టైటిల్

ఆస్ట్రేలియన్ మాస్టర్స్ గోల్ఫ్ టైటిల్ను టైగర్ ఉడ్స్ గెలుచుకున్నాడు. మెల్బోర్న్లో జరిగిన ఫైనల్లో గ్రెగ్ చాల్మర్స్ కు ఉడ్స్ ఓడించాడు.



టైగర్ వుడ్స్

- ఉత్తమ అథ్లెట్ గా బోట్, సాన్యా

ఇంటర్నేషనల్ అసోసియేషన్ ఆఫ్ అథ్లెటిక్స్ ఫెడరేషన్ (ఐఎఎఫ్) ఒలింపిక్ చాంపియన్ ఉసేన్ బోట్ (జమైకా), సాన్యా రిచర్డ్స్ (అమెరికా)లకు 2009 ఉత్తమ అథ్లెట్ పురస్కారాలను ప్రదానం చేసింది.

డిసెంబర్:

- వరల్డ్ నెంబర్ వన్ ఫెడరర్

ఏటీపీ మాస్టర్స్ టెన్నిస్ వరల్డ్ టూర్ ఫైనల్స్ లో స్విట్జర్లాండ్ కు చెందిన రోజర్ ఫెడరర్ బ్రిటన్ కు చెందిన అండీ ముర్రే ను ఓడించాడు. తాజా విజయంతో ఫెడరర్ 2009 నెంబర్ వన్ ప్లేయర్ గా సీజన్ ను ముగించాడు.

- టెస్టుల్లో భారత్ కు వందో విజయం

కాన్పూర్ లో శ్రీలంకతో జరిగిన రెండో టెస్ట్ మ్యాచ్ లో గెలుపుతో టెస్టుల్లో భారత్ వందో విజయాన్ని పూర్తి చేసుకుంది. ఇప్పటి వరకు భారత్ సహా ఐదు దేశాలు (ఆస్ట్రేలియా, ఇంగ్లండ్, వెస్టిండీస్, దక్షిణాఫ్రికా, పాకిస్తాన్) వంద టెస్ట్ విజయాలను సొంతం చేసుకున్నాయి. 1932లో తొలి టెస్ట్ మ్యాచ్ ఆడిన భారత్ ఇప్పటి వరకు 432 టెస్టులు ఆడింది.



- ఇటలీకి గోల్ఫ్ వరల్డ్ కప్

షెన్జెన్ (చైనా)లో నిర్వహించిన 55వ గోల్ఫ్ వరల్డ్ కప్ ను ఇటలీ గెలుచుకుంది.

- సియట్ క్రికెట్ అవార్డులు

సియట్ ఇంటర్నేషనల్ క్రికెట్ అవార్డులను ముంబైలో ప్రధానం చేశారు. 2008-09 సంవత్సరానికి సియట్ ఇంటర్నేషనల్ 'క్రికెటర్ ఆఫ్ ది ఇయర్'గా గౌతమ్ గంభీర్ ఎంపికయ్యాడు. టెస్టుల్లో ఉత్తమ బ్యాట్స్ మన్ గా గౌతమ్ గంభీర్, బౌలర్ గా మిచెల్ జాన్సన్ (ఆస్ట్రేలియా), ఉత్తమ వన్డే బ్యాట్స్ మన్ గా వీరేంద్ర సెహ్వాగ్, బౌలర్ గా అజంతా మెండిస్ (శ్రీలంక) నిలిచారు. ఇంటర్నేషనల్ టీమ్ ఆఫ్ ది ఇయర్ గా ఆస్ట్రేలియా ఎంపికైంది. లైఫ్ టైమ్ అచీవ్ మెంట్ అవార్డ్ ను ఇ.ఎ.ఎస్ ప్రసన్న కు ప్రధానం చేశారు.

- ఐసీసీ ర్యాంకింగ్స్ లో నెంబర్ వన్ గంభీర్

ఐసీసీ టెస్ట్ క్రికెట్ ర్యాంకింగ్స్ లో భారత ఓపెనర్ గౌతమ్ గంభీర్ నెంబర్ వన్ ర్యాంక్ ను దక్కించుకున్నాడు. శ్రీలంకకు చెందిన కుమార సంగక్కర, మహేశ జయవర్ధనే రెండు, మూడు స్థానాల్లో నిలిచారు.

- ఏటీపీ వరల్డ్ టూర్ విజేత డెవిడెంకో

ఏటీపీ వరల్డ్ టూర్ టెన్నిస్ టైటిల్ ను రష్యాకు చెందిన నికోలాయ్ డెవిడెంకో గెలుచుకున్నాడు. లండన్ లో జరిగిన ఫైనల్ లో డెవిడెంకో, అర్జెంటీనాకు చెందిన మార్టిన్ డెల్ పెట్రో ను ఓడించాడు. డబుల్స్ విభాగంలో బాబ్ బ్రయాన్, మెక్ బ్రయాన్ జోడి విజేతగా నిలిచింది.



డెవిడెంకో

- ప్రపంచ స్క్వాకర్ చాంపియన్ షిప్

హైదరాబాద్ లో జరిగిన ప్రపంచ స్క్వాకర్ చాంపియన్ షిప్ పోటీల్లో పురుషుల విభాగంలో ఇంగ్లండ్ కు చెందిన ఆల్ఫ్రెడ్ బర్డెన్ విజేతగా నిలిచాడు. ఫైనల్ లో బర్డెన్, ఇగోర్ ఫిగెరెడో (బ్రెజిల్) ను ఓడించాడు. దాదాపు 11 ఏళ్ల తర్వాత ఇంగ్లండ్ క్రీడాకారుడు ఈ టైటిల్ సాధించాడు. మహిళల విభాగంలో హంకాంగ్ కు చెందిన నెగ్ ఆన్ యూ, కేథి పరాసిన్ (ఆస్ట్రేలియా) ను ఓడించి విజేతగా నిలిచింది.

• స్పార్ట్స్ పర్సన్ ఆఫ్ ది ఇయర్గా సైనా

స్పార్ట్స్ ఇలస్ట్రేటెడ్ పత్రిక భారత బ్యాడ్మింటన్ క్రీడాకారిణి సైనా నెహ్రూ తన 'స్పార్ట్స్ పర్సన్ ఆఫ్ ది ఇయర్-2009' గా, భారత్ డేవిస్ కప్ టీంను టీం ఆఫ్ ది ఇయర్గా ఎంపిక చేసింది. కాగా ఇంటర్నేషనల్ స్పార్ట్స్ పర్సన్ ఆఫ్ ది ఇయర్ అవార్డును జమైకా స్పింటర్ ఉస్సేన్ బోల్ట్ దక్కించుకున్నాడు.



సైనా నెహ్రూ

• లియోనెల్ మెస్సీకి గోల్డెన్ బాల్

యూరోపియన్ ఫుట్బాలర్ ఆఫ్ ది ఇయర్కు బహుకరించే 'గోల్డెన్ బాల్' అవార్డుకు అర్జెంటీనాకు చెందిన లియోనెల్ మెస్సీ ఎంపికయ్యారు. ఈ పురస్కారాన్ని పొందిన ఆరో బార్సిలోనా ఆటగాడు మెస్సీ. క్రిస్టినా రోనాల్డ్, క్లవీ హెర్నాండెజ్ రెండు, మూడు స్థానాల్లో నిలిచారు.

• బ్యాడ్మింటన్ వరల్డ్ సూపర్ సిరీస్

మలేషియాలో జరిగిన బ్యాడ్మింటన్ వరల్డ్ సూపర్ సిరీస్ మాస్టర్స్ టోర్నీలో మిక్సెడ్ డబుల్స్ టైటిల్ ను డెన్మార్కుకు చెందిన జోచిమ్ ఫిషెర్ నీల్సన్ - క్రిస్టినా ఫెడర్సన్ల జోడి గెలుచుకుంది. ఫైనల్లో వీరు భారత్కు చెందిన గుత్తా జ్వాల-డిజుల జంటపై విజయం సాధించారు. పురుషుల సింగిల్స్ టైటిల్ ను లీచాంగ్ వీ (మలేషియా), మహిళల సింగిల్స్ విభాగంలో వోంగ్ మ్యూచా (మలేషియా) విజేతలుగా నిలిచారు.

• లంకతో సిరీస్ భారత్ వశం

ముంబైలో శ్రీలంకతో జరిగిన మూడో టెస్టును భారత్ ఇన్నింగ్స్ 24 పరుగుల ఆధిక్యంతో గెలుచు కుంది. ఈ విజయంతో 2-0తో సిరీస్ భారత్ వశమైంది. మ్యాన్ ఆఫ్ ది మ్యాచ్, మ్యాన్ ఆఫ్ ది సిరీస్ గా వీరేంద్ర సెహ్వాగ్ ఎంపికయ్యాడు.

• ఐసీసీ ర్యాంకింగ్స్లో నెం.1 భారత్

ముంబై టెస్ట్ విజయంతో భారత్ ఇంటర్నేషనల్ క్రికెట్ కౌన్సిల్ (ఐసీసీ) టెస్ట్ ర్యాంకింగ్స్లో 124 పాయింట్లతో మొదటిస్థానంలో నిలిచింది. తర్వాతి స్థానాల్లో దక్షిణాఫ్రికా, ఆస్ట్రేలియాలు ఉన్నాయి.

• ఆస్ట్రేలియాకు హాకీ చాంపియన్స్ ట్రోఫీ

పురుషుల హాకీ చాంపియన్స్ ట్రోఫీని ఆస్ట్రేలియా గెలుచుకుంది. మెల్బోర్న్లో జరిగిన ఫైనల్లో ఆస్ట్రేలియా జర్మనీపై విజయం సాధించింది. ఆస్ట్రేలియా పదోసారి ఈ ట్రోఫీని గెలుపొందింది.

• జాతీయ చెస్ చాంప్ హారిక

జాతీయ మహిళల చెస్ చాంపియన్షిప్ ను ఆంధ్రప్రదేశ్ కు చెందిన ద్రోణవల్లి హారిక గెలుచుకుంది. చెన్నైలో ముగిసిన ఈ టోర్నీలో ఆర్తి రామస్వామి(ఎయిర్ ఇండియా) రెండోస్థానంలో నిలవగా ఒరిస్సాకు చెందిన కిరణ్ మొహంతికి మూడోస్థానం దక్కింది.

• ఆల్ ఇండియా ర్యాంకింగ్ బ్యాడ్మింటన్ టోర్నీ

బెంగళూరులో జరిగిన ఆల్ ఇండియా ర్యాంకింగ్ బ్యాడ్మింటన్ టోర్నీ లో పురుషుల సింగిల్స్ టైటిల్ ను అజయ్ జయ రామ్, మహిళల విభాగంలో తృప్తి మురుగుండేలు విజేతలుగా నిలిచారు. మహిళల డబుల్స్ విభాగంలో సిక్కిరెడ్డి, పి.సి.తులసి జోడి విజేతగా నిలవగా, సాయి ప్రణీత్, ప్రణవ్ చోప్రా జోడి పురుషుల డబుల్స్ టైటిల్ ను సాధించింది.



హారిక

- శాఫ్ ఫుట్బాల్ చాంప్ భారత్

దక్షిణాసియా(శాఫ్) ఫుట్బాల్ చాంపియన్షిప్ను భారత్ గెలుచుకుంది. బంగ్లాదేశ్ రాజధాని ఢాకా లో జరిగిన ఫైనల్లో భారత్ 3-1 ఆధిక్యంతో డిఫెండింగ్ చాంపియన్ మాల్దీవులను ఓడించింది. విజేతగా నిలిచిన భారత్కు 50 వేల డాలర్ల (రూ.23లక్షల)ప్రైజ్మనీ లభించింది. గతంలో నాలుగు సార్లు (1993, 1997, 1999,2005లో) భారత్ ఈ చాంపి యన్షిప్ను గెలుచుకుంది.

- ప్రెసిడెంట్స్ కప్ లో భారత్కు స్వర్ణం

ప్రెసిడెంట్స్ కప్ ఇంటర్ కాంటినెంటల్ బాక్సింగ్ చాంపియన్షిప్లో భారత బాక్సర్ సురన్ జయ్సింగ్ (మణిపూర్) స్వర్ణపతకం సాధించాడు. అజర్బైజాన్ రాజధాని బాకులో జరిగిన ఈ టోర్నీలో 51 కిలోల పై వెయిట్ విభాగంలో సురన్కు స్వర్ణం లభించింది. ఈ విజయంతో సురన్ ప్రెసిడెంట్స్ కప్ ఇంటర్ కాంటినెంటల్ బాక్సింగ్ టోర్నీలో స్వర్ణం సాధించిన తొలి భారతీయుడిగా గుర్తింపు పొందాడు.



- సయ్యద్మోడీ బ్యాడ్మింటన్ టోర్నీ

లక్నోలో జరిగిన సయ్యద్ మోడీ బ్యాడ్మింటన్ టోర్నీ పురుషుల సింగిల్స్ టైటిల్ను చేతన్ ఆనంద్ గెలుచుకోగా మహి శల విభాగంలో సైనా నెహ్రూల్ విజేతగా నిలిచింది. మిక్స్డ్ కేటగిరిలో అరుణ్ విష్ణు-అపర్ణబాలన్ జోడీ టైటిల్ను గెలుచుకుంది.

- వన్డేలో భారత్ అత్యధిక స్కోర్

రాజ్కోట్లో శ్రీలంకతో జరిగిన మొదటి వన్డే మ్యాచ్లో భారత్ జట్టు నిర్ణీత 50 ఓవర్లలో 414 పరుగులు చేసింది. వన్డేలో భారత్కు ఇది అత్యధిక స్కోర్. దీంతో 2007 ప్రపంచకప్లో బెర్ముడాతో జరిగిన మ్యాచ్లో 413 పరుగులతో సృష్టించిన రికార్డును భారత్ తిరగరాసింది. కాగా 2006లో నెదర్లాండ్స్తో జరిగిన మ్యాచ్లో శ్రీలంక చేసిన 443 పరుగులే ప్రపంచ వన్డేలో అత్యధిక స్కోర్.

- చెస్ ప్రపంచ కప్ విజేత గెల్ఫాండ్

చెస్ ప్రపంచ కప్ను ఇజ్రాయెల్కు చెందిన బోరిస్ గెల్ఫాండ్ గెలుచుకున్నాడు. ఫైనల్లో ఉక్రెయిన్కు చెందిన మాజీ ప్రపంచ చాంపియన్ పోనో మరియోవ్పై గెల్ఫాండ్ విజయం సాధించాడు.



బోరిస్ గెల్ఫాండ్

- ఆసియా చాంపియన్షిప్లో భారత్కు స్వర్ణాలు

దోహాలో జరిగిన ఆసియా ఎయిర్గన్ షూటింగ్ చాంపియన్షిప్ టోర్నీలో భారత్కు రెండు స్వర్ణ పతకాలు లభించాయి. 10 మీటర్ల ఎయిర్రైఫిల్ వ్యక్తిగత విభాగంలో గగన్ నారంగ్కు స్వర్ణం దక్కగా, టీం విభాగంలో 1782 పాయింట్లతో భారత్ స్వర్ణ పతకం సాధించింది.